

दमणगंगा व नार-पार, औरंगा,
अंबिका इ. खोऱ्यातील जल
नियोजनाबाबत संनियंत्रण समिती
गठित करणेबाबत.

महाराष्ट्र शासन
जलसंपदा विभाग

शासन निर्णय क्रमांक : संकीर्ण-२००८/(३२६/२०१५)/जसंअ,
मंत्रालय, मुंबई -४०० ०३२.
दिनांक : ०४/०४/२०१६

संदर्भ - १) शासनाचे क्र. सुपेत्रय २००८/(३९४/२००८)/जसंअ, दि.२१.०४.२००९ चे पत्र
२) शासनाचे क्र. पीएफआर २०१४/(१०१/२०१४)/जसंअ, दि.१३.०५.२०१५ चे पत्र

प्रस्तावना :

नाशिक जिल्ह्यातील पश्चिमवाहिनी नद्यांच्या विभागातील सुरगाणा विधानसभा मतदार संघातील सिंचन समस्या सोडविण्याबाबत लोकप्रतिनिधींच्या मागणीवरून जलविज्ञान भवन, नाशिक येथे दि.१२.११.२००८ रोजी बैठक झाली. सदर बैठकीतील विषयाच्या अनुषंगाने मुख्य अभियंता, कोकण प्रदेश, मुंबई, मुख्य अभियंता, उत्तर महाराष्ट्र प्रदेश, नाशिक, व मुख्य अभियंता, तापी खोरे विकास महामंडळ, जळगांव यांना पश्चिमवाहिनी नद्यावरील भविष्यकालीन योजना (स्थानिकस्तर प्रकल्पासह) व वळण योजनांचा एकत्रित बृहत आराखडा तयार करून सादर करणेबाबत संदर्भ क्रं १ अन्वये कळविण्यात आलेले होते.

याअनुषंगाने दमणगंगा व नार-पार खोऱ्यातील पाणी वापराबाबत सचिव (लाक्षेवि), यांचे अध्यक्षतेखाली शनिवार, दि.०२.०५.२०१५ रोजी सचिव (लाक्षेवि), यांचे दालनात संपन्न झालेल्या बैठकीत खालीलप्रमाणे चर्चा झाली.

मुख्य अभियंता, कोकण प्रदेश, मुंबई, मुख्य अभियंता, उत्तर महाराष्ट्र प्रदेश, नाशिक, व मुख्य अभियंता, तापी खोरे विकास महामंडळ, जळगांव यांनी एकत्रितरित्या दमणगंगा व नार-पार, अंबिका, औरंगा इ. खोऱ्यामधील कोकण विभागाकरिताचे प्रकल्प, गोदावरी व तापी खोऱ्यात वळविण्यात यावयाचे तसेच स्थानिक वापराचे पूर्ण, बांधकामाधीन, भविष्यकालीन प्रकल्पांचा आढावा घेवून बृहत आराखडा तयार करण्यात यावा अशा सूचना ५ वर्षांपूर्वी शासनाने दिल्या होत्या. तसेच दिनांक ३०, जानेवारी २०१५ रोजी झालेल्या बैठकीत सचिव (लाक्षेवि) यांनी सूचना दिलेल्या होत्या. यानंतर दि. १४.०८.२०१५ रोजी मु.अ.(जसं) व सस यांनी विषयांकित प्रकरणी जलविज्ञान प्रकल्प, नाशिक येथे बैठक घेऊन मार्गदर्शन केले होते. तथापि, अद्यापही असा आराखडा तयार करण्यात आलेला नाही.

दमणगंगा-पिंपळ व नार-पार तापी नर्मदा या राष्ट्रीय जल विकास अभिकरणाने प्रस्तावित केलेल्या राष्ट्रीय नदी जोड प्रकल्पांबाबत राज्याची भूमिका निश्चित करणेसाठी दमणगंगा नार-पार औरंगा, अंबिका या नदीखोऱ्यातील राज्याची जलनियोजन अंतिम करणे गरजेचे आहे.

उपरोक्त वस्तुस्थिती विचारात घेऊन दमणगंगा, नार,पार,अंबिका, औरंगा या पश्चिम वाहिनी नदी खोऱ्यातील पाणी वापराचा बृहत आराखडा तयार करणेसाठी समिती गठीत करण्याची बाब शासनाच्या विचाराधीन होती.

शासन निर्णय :

दमणगंगा, नार, पार, अंबिका, औरंगा इत्यादी पश्चिम वाहिनी नदी खोऱ्यातील पाणी उपलब्धता विचारात घेऊन पाण्याच्या नियोजनाचा बृहत आराखडा तयार करणेसाठी खालील शासन प्रमाणे समिती गठित करित आहे.

अ.क्र.	नाव	पदनाम
१.	मुख्य अभियंता, नियोजन व जलविज्ञान, नाशिक	अध्यक्ष
२.	मुख्य अभियंता, जलसंपदा विभाग, कोकण प्रदेश, मुंबई	सदस्य
३.	मुख्य अभियंता, जलसंपदा विभाग, उत्तर महाराष्ट्र प्रदेश, नाशिक	सदस्य
४.	मुख्य अभियंता, तापी खोरे विकास महामंडळ, जळगांव	सदस्य
५.	अधीक्षक अभियंता, आधार सामुग्री, जलविज्ञान प्रकल्प, नाशिक	सदस्य सचिव

सदर समिती नमुद खोऱ्यातील पाण्याची उपलब्धता कोकणातील स्थानिक पाण्याची गरज, यासाठीचे कोकणातील पूर्ण, बांधकामाधीन व भविष्यकाळातील प्रकल्प तसेच तांत्रिक व आर्थिक दृष्ट्या व्यवहार्य गोदावरी व तापी खोऱ्यातील पूर्ण बांधकामाधीन व प्रस्तावित वळण योजनांचा अभ्यास करून पाणीवापराचा बृहत आराखडा तयार करून २ महिन्यात शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संकेतांक २०१६०४०४१४५४२०६७२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.गो.मांदाडे)

उप सचिव, महाराष्ट्र शासन

प्रत,

- १) मा. मंत्री, जलसंपदा यांचे खाजगी सचिव
- २) मा. राज्यमंत्री, जलसंपदा यांचे खाजगी सचिव
- ३) प्रधान सचिव, (जलसंपदा) विभाग, मंत्रालय, मुंबई
- ४) सचिव, (लाक्षेवि) जलसंपदा विभाग, मंत्रालय, मुंबई
- ५) मुख्य अभियंता (जस) व सहसचिव, जलसंपदा विभाग, मंत्रालय, मुंबई
- ६) मुख्य अभियंता जलसंपदा विभाग, कोकण प्रदेश, मुंबई,
- ७) मुख्य अभियंता जलसंपदा विभाग, उत्तर महाराष्ट्र प्रदेश, नाशिक,
- ८) मुख्य अभियंता तापी खोरे विकास महामंडळ, जळगांव
- ९) मुख्य अभियंता, नियोजन व जलविज्ञान, नाशिक
- १०) उपसचिव (जसं), जलसंपदा विभाग, मंत्रालय, मुंबई
- ११) जसंअ कार्यासन संग्रहार्थ.